



(නවවැනි පාර්ලිමේන්තුව - පළමුවැනි සභාවාරය)

අංක 17.]

පාර්ලිමේන්තුවේ න්‍යාය පත්‍රය

2020 ඔක්තෝබර් 20 අඟහරුවාදා පූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

17/2020

ගරු හේමා විතානගේ මහතා, — අධිකරණ අමාත්‍යතුමාගෙන් ඇසීමට, — (1)

(අ) ශ්‍රී ලංකාවේ දිසා අධිකරණ වෙත යොමු වී ඇති පැමිණිලි අතරින්, මෙතෙක් විභාග නොවූ සහ විභාග වෙමින් පවතින නඩු තිබෙන බව එතුමා දන්නෙහිද?

(ආ) එසේ නම්, අදාළ නඩු අංක සහ ඒවා පැවරූ දින වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ඇ) ඉහත නඩු වලින් —

- (i) වසර 01 – 05 අතර;
- (ii) වසර 05 – 10 අතර;
- (iii) වසර 10 – 15 අතර;
- (iv) වසර 15 -20 අතර;
- (v) වසර 20 – 25 අතර;
- (vi) වසර 25කට වඩා වැඩි;

කාලයක් විභාග වන පැරණි නඩු කවරේදැයි අදාළ නඩු අංක හා පැවරූ / ලේඛනගත වූ දින සමඟ වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2.

92/2020

ගරු බුද්ධික පතිරණ මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධිශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාව තුළ ඓතිහාසික වැදගත්කමක් ඇති උමං මාර්ග ජාලයක් ඇති බවත්;
- (ii) මෙම උමං මාර්ග පිළිබඳ නිසි ගවේෂණයක් හා සංරක්ෂණයක් සිදුවී නොමැති හෙයින් විනාශ වෙමින් පවතින බවත්;
- (iii) මේ පිළිබඳව ගවේෂණය කර සංරක්ෂණය කිරීමට පියවර ගැනීමෙන් රටේ ආරක්ෂක කටයුතු, ප්‍රවාහන කටයුතු හා සංචාරක කර්මාන්තය ප්‍රවර්ධනය සඳහා යොදාගත හැකි බවත්;

එතුමා පිළිගන්නෙහිද?

- (ආ) (i) ඓතිහාසික උමං මාර්ග පිළිබඳ ගවේෂණය ආරම්භ කිරීමට රජය පියවර ගන්නේද;
- (ii) එසේ නම්, එම පියවර කවරේද;

(2)

(iii) ඒ සඳහා වැය කිරීමට අපේක්ෂිත මුදල කොපමණද;
යන්න එතුමා මෙම සභාවට දන්වන්නෙහිද?

- (ඇ) (i) දැනට සොයාගෙන ඇති උමං මාර්ග සංරක්ෂණය කිරීමට රජය පියවර ගන්නේද;
(ii) එසේ නම්, එම පියවර කවරේද;
(iii) ඒ සඳහා වැය කිරීමට අපේක්ෂිත මුදල කොපමණද;
යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3.

115/2020

ගරු තුෂාර ඉදුනිල් අමරසේන මහතා, — කර්මාන්ත අමාත්‍යතුමාගෙන් ඇසීමට, — (2)

- (අ) (i) කුරුණෑගල දිස්ත්‍රික්කයේ පිහිටි කර්මාන්තපුර සංඛ්‍යාව කොපමණද;
(ii) ඒවායේ නම් කවරේද;
(iii) එම එක් එක් කර්මාන්තපුරයේ පිහිටි කර්මාන්තශාලා සංඛ්‍යාව වෙන් වෙන් වශයෙන් කොපමණද;
(iv) එම එක් එක් කර්මාන්තපුරය තුළ රැකියාවල නිරතව සිටින මුළු සේවක සංඛ්‍යාව වෙන් වෙන් වශයෙන් කොපමණද;
(v) කුරුණෑගල දිස්ත්‍රික්කයේ පිහිටි කර්මාන්තපුර තවදුරටත් ශක්තිමත් කිරීමට අමාත්‍යාංශය ගනු ලබන පියවර කවරේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

4.

120/2020

ගරු නලින් බණ්ඩාර ජයමහ මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (2)

- (අ) (i) බිංගිරිය අපනයන සැකසුම් කලාපයේ පිවිසුම් මාර්ගය සංවර්ධනය කිරීමේ ව්‍යාපෘතියේ කොන්ත්‍රාත්තුව ලබා දී ඇති ආයතනය කවරේද;
(ii) ඉහත ආයතනයට එම කොන්ත්‍රාත්තුව පිරිනමා ඇති ක්‍රමවේදය කවරේද;
(iii) ඒ සඳහා කොන්ත්‍රාත් මුදල කොපමණද;
(iv) එම කොන්ත්‍රාත්තුව නිම කිරීම සඳහා ලබාදී ඇති කාලය කොපමණද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

127/2020

ගරු වාල්ස් නිර්මලනාදන් මහතා, — මහාමාර්ග අමාත්‍යතුමාගෙන් ඇසීමට, — (2)

- (අ) (i) උතුරු පළාතේ පැවති යුදමය වාතාවරණය අවසන් වී වසර දහයක් ගත වුවද මාර්ග සංවර්ධන අධිකාරියට අයත් කිළිනොච්චි - මුලතිව් A50 ප්‍රධාන මාර්ගයේ ඇති ප්‍රධාන පාලම වන මීටර 402ක් දිග වට්ටුවකල් පාලම මෙතෙක් කිසිදු ප්‍රතිසංස්කරණයකට ලක් නොකොට එක් වාහනයක් පමණක් ගමන් කළ හැකි පරිදි අඛණ්ඩ වූ කුඩා පාරක් ලෙස තිබෙන හෙයින් ගමනාගමනයට බාධාවක් ඇති බවත්;

(3)

- (ii) පසුගිය පාලන සමයේ දී මේ පිළිබඳව මිනිසුන් බොහෝ අවස්ථාවල මෙම සභාවේ සඳහන් කළ නමුත්, ඒ පිළිබඳව මෙතෙක් කිසිදු පියවරක් ගෙන නොමැති බවත්;

එතුමා දන්නෙහිද?

- (ආ) එසේ නම්, ඉහත වට්ටුවකල් පාලම ද්විත්ව තීරු මාර්ගයක් ලෙස ප්‍රතිසංස්කරණය කොට ජනතාවට සාමාන්‍ය පරිදි ගමනාගමනය සඳහා විවෘත කරනු ලබන දිනය කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

6.

130/2020

ගරු වමන්ද විජේසිරි මහතා, — රාජ්‍ය සේවා, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ මේ වනවිට ක්‍රියාත්මක වන මහ නගර සභා සංඛ්‍යාව කොපමණද;
(ii) ඒවායේ නම් කවරේද;
(iii) එම මහ නගර සභා අතරින් කසළ ඉවත් කිරීම පෞද්ගලික ආයතන වෙත භාර දී ඇති මහ නගර සභාවල නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) මහ නගර සභාවල කසළ ඉවත් කිරීම භාරගත් පෞද්ගලික සමාගම්වල නම් කවරේද;
(ii) 2015 වර්ෂයේ සිට මේ දක්වා ඉහත සමාගම් වෙත ගෙවා ඇති මුදල කොපමණද;

යන්නත් වෙන් වෙන් වශයෙන් එතුමා මෙම සභාවට දන්වන්නෙහිද?

- (ඇ) එම පළාත් පාලන ආයතනවල සේවකයන් යොදවා සිය පළාත් පාලන බලප්‍රදේශයේ කසළ ඉවත් කරවීමට අමාත්‍යාංශය ගනු ලබන පියවර කවරේද යන්න වැඩිදුරටත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

7.

150/2020

ගරු එස්. එම්. මරික්කාර් මහතා, — අග්‍රාමාත්‍යතුමා සහ මුදල් අමාත්‍යතුමාගෙන් ඇසීමට, — (1)

- (අ) (i) මූල්‍ය (Finance) පහසුකම් ලබාගත් පාරිභෝගිකයන්ට එම වාරික ආපසු ගෙවීම සඳහා කොවිඩ් - 19 වසංගත කාලයේදී රජය විසින් ලබා දීමට පෙරොන්දු වූ මාස 6ක සහන කාලය සම්බන්ධයෙන් අදාළ මූල්‍ය සමාගම් දැනුවත් කිරීමක් සිදු වූයේද;
(ii) එසේ නම්, එම සහනය, මූල්‍ය (Finance) පහසුකම් ලබාගත් පාරිභෝගිකයන්ට ලැබුණු බවට තහවුරු කළ හැකිද;
(iii) එම සහනය පාරිභෝගිකයන්ට නොලැබුනේ නම්, එයට හේතුව කවරේද;
(iv) එම හේතුව මත අසාධාරණයට ලක් වූ පාරිභෝගිකයන් සම්බන්ධයෙන් රජය ගනු ලබන ඉදිරි පියවර කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(4)

8.

204/2020

ගරු මුජිබුර් රහුමාන් මහතා, — සෞඛ්‍ය අමාත්‍යතුමියගෙන් ඇසීමට, — (2)

- (අ) (i) හෘදය සැත්කම් සිදු කර ගැනීම සඳහා රෝගීන් දහස් ගණනක් වසර ගණනාවක් තිස්සේ රජයේ රෝහල්වල පොරොත්තු ලේඛනයේ සිටින බවත්;
- (ii) ශ්‍රී ලංකාවේ සහ විදේශයන්හි පෞද්ගලික රෝහල්වලින් එම සැත්කම් සිදු කර ගැනීම සඳහා රුපියල් මිලියන ගණනක් දැරීමට සිදු වන බවත්;

එතුමිය දන්නෙහිද?

(ආ) එසේ නම්,

- (i) පසු ගිය වසර පහක කාලය තුළදී ශ්‍රී ලංකාවෙන් වාර්තා වූ හෘද ආශ්‍රිත රෝග සංඛ්‍යාව කොපමණද;
- (ii) හෘදය සැත්කම් සිදු කර ගැනීම සඳහා පසු ගිය වසර පහක කාලය තුළදී රජයේ රෝහල්වල ලියාපදිංචි වී ඇති රෝගීන් සංඛ්‍යාව කොපමණද; සහ
- (iii) එසේ ලියාපදිංචි වූ රෝගීන් සඳහා පසු ගිය වසර පහ තුළදී වාර්ෂිකව සිදු කරන ලද සැත්කම් සංඛ්‍යාව කොපමණද;

යන්න එතුමිය මෙම සභාවට දන්වන්නෙහිද?

- (ඇ) (i) වර්තමානයේදී අනුගමනය කරනු ලබන ප්‍රතිපත්තිය පිළිබඳව රජය සැහීමකට පත්වන්නේද; සහ
- (ii) දැනට පවත්නා මෙම තත්ත්වය වැඩිදියුණු කර ගැනීම පිණිස ඒ සම්බන්ධයෙන් සිදු කර ඇති ප්‍රධාන නිරීක්ෂණ සහ නිර්දේශ කවරේද;

යන්නත් එතුමිය මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

9.

219/2020

ගරු මොහමඩ් මුසම්මිල් මහතා, — සෞඛ්‍ය අමාත්‍යතුමියගෙන් ඇසීමට, — (1)

(අ) වර්ෂ 2015 සිට 2019 දක්වා එක් එක් වර්ෂය තුළ —

- (i) සෞඛ්‍ය ක්ෂේත්‍රයට අදාළව ශ්‍රී ලංකාවට ආනයනය කළ රසායනික ද්‍රව්‍ය/භාණ්ඩ ප්‍රමාණය කොපමණද;
- (ii) එම රසායනික ද්‍රව්‍ය/භාණ්ඩ ආනයනය කළ රටවල් කවරේද;
- (iii) එම රසායනික ද්‍රව්‍ය/භාණ්ඩ ආනයනය කළ සමාගම් කවරේද;

යන්න වෙන් වෙන් වශයෙන් එතුමිය මෙම සභාවට දන්වන්නෙහිද?

(ආ) උක්ත කාලසීමාව තුළ ශ්‍රී ලංකාවට රසායනික ද්‍රව්‍ය/භාණ්ඩ ආනයනය කිරීම සඳහා වැය වූ මුළු මුදල කොපමණද යන්නත් එතුමිය මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

10.

305/2020

ගරු වේලු කුමාර් මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) මහනුවර දිස්ත්‍රික්කයේ, මහනුවර අධ්‍යාපන කලාපය තුළ 2 වර්ගයට (Type 2) අයත් පාසලක් වූ මහ/ හින්දු ජ්‍යෙෂ්ඨ විද්‍යාලය පිහිටා ඇති බව එතුමා දන්නෙහිද?

(5)

(ආ) එම පාසලේ මේ වනවිට —

- (i) අධ්‍යාපනය ලබන සිසුන් සංඛ්‍යාව;
- (ii) භාවිතයේ පවතින පන්ති කාමර සංඛ්‍යාව;
- (iii) භාවිතා කරන මුළු බිම් ප්‍රමාණය;

කොපමණද යන්න එතුමා මෙම සභාවට සඳහන් කරන්නෙහිද?

- (ඇ) (i) පාසලේ ඉදිකිරීම් කටයුතු සිදු කිරීමට මුදල් වෙන් කළ අමාත්‍යාංශ කවරේද;
- (ii) ඉදිකිරීම් කටයුතු සඳහා ඉහත අමාත්‍යාංශ මගින් වෙන් කළ මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඈ) එම පාසලේ ඉදිකිරීම් කටයුතු මේ වනවිට නවතා ඇති බවත් එතුමා දන්නෙහිද?

(ඉ) එම ඉදිකිරීම් කටයුතු නැවත ආරම්භ කිරීමට අවශ්‍ය පියවර ගන්නේද යන්නත් එතුමා මෙම සභාවට දන්වන්නෙහිද?

(ඊ) නොඑසේ නම්, ඒ මන්ද?

11.

344/2020

ගරු මයන්ත දිසානායක මහතා, — වැවිලි අමාත්‍යතුමාගෙන් ඇසීමට, — (2)

- (අ) (i) තේ ශක්ති අරමුදලේ ආරම්භයේ සිට මේ දක්වා ඇති මුදල කොපමණද;
- (ii) මෙම අරමුදලෙන් කුඩා තේ වතු හිමියන් සඳහා ලබා දෙන ප්‍රතිලාභ කවරේද;
- (iii) තේ ශක්ති අරමුදලේ ආරම්භයේ සිට මේ දක්වා එහි සමාජිකත්වය ලබා ඇති සංඛ්‍යාව කවරේද;
- (iv) මෙම අරමුදලට කුඩා තේ වතු හිමියන් විසින් ආයෝජනය කර ඇති මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) තේ ශක්ති අරමුදල්වලින් තේ කර්මාන්තශාලා ආරම්භ කර තිබේද;
- (ii) එසේ නම්, එම කර්මාන්තශාලා සංඛ්‍යාව කවරේද;
- (iii) එම කර්මාන්තශාලා ආරම්භ කර ඇති ප්‍රදේශ කවරේද;
- (iv) ඒ සඳහා වැයකර තිබෙන මුළු මුදල කොපමණද?
- (v) කර්මාන්තශාලා සඳහා ආයෝජනය කළ මුදල්වලින් කිසියම් ලාභයක් ලබන්නේද;
- (vi) එසේ නම්, එම ලාභය කොපමණද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

12.

433/2020

ගරු ශාන්ත බණ්ඩාර මහතා, — වනජීවී හා වන සංරක්ෂණ අමාත්‍යතුමාගෙන් ඇසීමට, — (1)

(අ) ශ්‍රී ලංකාවේ පරිසර පද්ධතිය ආරක්ෂා වීමට වනාන්තර දැඩි ලෙස උපකාරීවන බව එතුමා පිළිගන්නෙහිද?

- (ආ) (i) ශ්‍රී ලංකාවේ මේ වනවිට පවතින වන ඝනත්වය ප්‍රතිශතයක් ලෙස කවරේද;
- (ii) ශ්‍රී ලංකාවේ පැවතිය යුතු වන ඝනත්වය කවරේද;

(6)

(iii) අවශ්‍ය වන සන්නිවේදන නොමැති නම්, එය සපුරා ගැනීමට වැඩපිළිවෙළක් සකස්කර තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

13.

477/2020

ගරු දිලිප් වෙදආරච්චි මහතා, — අග්‍රාමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

(අ) වර්ෂ 2015 සිට 2020 දක්වා ශ්‍රී ලංකාවේ ආරම්භ කරන ලද නිවාස ව්‍යාපෘති සංඛ්‍යාව කොපමණද යන්න එතුමා මෙම සභාවට දන්වන්නෙහිද?

(ආ) (i) වර්ෂ 2015 සිට 2020 දක්වා හම්බන්තොට දිස්ත්‍රික්කයේ ආරම්භ කරන ලද නිවාස ව්‍යාපෘති සංඛ්‍යාව;

(ii) ඒ අතරින් මේ වනවිට පදිංචිය සඳහා ලබා දී තිබෙන නිවාස ව්‍යාපෘති සංඛ්‍යාව;

(iii) මේ වන විට පදිංචිය සඳහා ලබා දී නොමැති නිවාස ව්‍යාපෘති සංඛ්‍යාව;

(iv) විදුලිය, ජලය සහ මංමාවත් පහසුකම් ලබා දී ඇති නිවාස ව්‍යාපෘති සංඛ්‍යාව;

(v) විදුලිය, ජලය සහ මංමාවත් පහසුකම් ලබා දී නොමැති නිවාස ව්‍යාපෘති සංඛ්‍යාව;

කොපමණද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

14.

220/2020

ගරු මොහමඩ් මුසම්මිල් මහතා, — අග්‍රාමාත්‍යතුමා සහ මුදල් අමාත්‍යතුමාගෙන් ඇසීමට, — (1)

(අ) වර්ෂ 2015 සිට 2019 දක්වා එක් එක් වර්ෂය තුළ —

(i) ශ්‍රී ලංකාවට ආනයනය කළ අපද්‍රව්‍ය ප්‍රමාණය කොපමණද;

(ii) එම අපද්‍රව්‍ය ආනයනය කළ රටවල් කවරේද;

(iii) එම අපද්‍රව්‍ය ආනයනය කළ සමාගම් කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) උක්ත කාලසීමාව තුළ ශ්‍රී ලංකාවට අපද්‍රව්‍ය ආනයනය කිරීම සඳහා වැය වූ මුළු මුදල කොපමණද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

15.

480/2020

ගරු කුමාර ඉලුනිල් අමරසේන මහතා, — වාරිමාර්ග අමාත්‍යතුමාගෙන් ඇසීමට, — (1)

(අ) (i) කුරුණෑගල දිස්ත්‍රික්කයේ පිහිටා ඇති වාරිමාර්ග රක්ෂිතවල නම් කවරේද;

(ii) එකී රක්ෂිතවලට අයිති ඉඩම් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) අනවසර වශාකරුවන් විසින් එකී රක්ෂිතවලට අයත් ඉඩම් අත්පත් කරගෙන සිටින බව එතුමා දන්නෙහිද?

(ඇ) එකී අතවසර වගාකරුවන් ඉවත් කිරීමට අමාත්‍යාංශය ගනු ලබන ක්‍රියාමාර්ග කවරේද යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— විසර්ජන (2020),— 2020 මුදල් වර්ෂයේ සේවා වියදම් සඳහා විධිවිධාන සැලසීම සඳහා ද; ඒ සේවා කාර්යය සඳහා ශ්‍රී ලංකාව තුළ හෝ ඉන් බැහැර හෝ ණය ලබා ගැනීමට බලය දීම සඳහා ද; ඒ මුදල් වර්ෂය තුළ ආණ්ඩුවේ ඇතැම් කටයුතු වෙනුවෙන් මූල්‍ය ප්‍රතිපාදන සැලසීම සඳහා ද; එම කටයුතු වෙනුවෙන් ඒ මුදල් වර්ෂය තුළ වියදම් සඳහා අවශ්‍ය වන මුදල් ඒකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ අත්තිකාරම් වශයෙන් ගෙවීමට ඉඩ සැලසීම සඳහා ද; ඒකාබද්ධ අරමුදලට ඒ මුදල් ආපසු ගෙවීමට විධිවිධාන සැලසීම සහ ඉහත කී කාරණා හා සම්බන්ධ හෝ එයට ආනුෂංගික කරණා සම්බන්ධයෙන් විධිවිධාන සැලසීම සඳහා ද වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

2.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— විසර්ජන (2021),— 2021 මුදල් වර්ෂයේ සේවා වියදම් සඳහා විධිවිධාන සැලසීම සඳහා ද; ඒ සේවා කාර්යය සඳහා ශ්‍රී ලංකාව තුළ හෝ ඉන් බැහැර හෝ ණය ලබා ගැනීමට බලය දීම සඳහා ද; ඒ මුදල් වර්ෂය තුළ ආණ්ඩුවේ ඇතැම් කටයුතු වෙනුවෙන් මූල්‍ය ප්‍රතිපාදන සැලසීම සඳහා ද; එම කටයුතු වෙනුවෙන් ඒ මුදල් වර්ෂය තුළ වියදම් සඳහා අවශ්‍ය වන මුදල් ඒකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ අත්තිකාරම් වශයෙන් ගෙවීමට ඉඩ සැලසීම සඳහා ද; ඒකාබද්ධ අරමුදලට ඒ මුදල් ආපසු ගෙවීමට විධිවිධාන සැලසීම සහ ඉහත කී කාරණා හා සම්බන්ධ හෝ එයට ආනුෂංගික කරණා සම්බන්ධයෙන් විධිවිධාන සැලසීම සඳහා ද වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

යෝජනා පිළිබඳ දැනුම්දීම සහ දිනට නියමිත කටයුතු

*1.

වෙළඳ අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝගය (අංක 1),— 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ සෙස් බදු සම්බන්ධයෙන් කාර්මික අපනයන හා ආයෝජන ප්‍රවර්ධන අමාත්‍යවරයා විසින් සාදන ලදුව, 2020 ජුනි 30 දිනැති අංක 2182/21 දරන අති විශේෂ ගැසට් පත්‍රයේ පළ කරනු ලැබ, 2020.10.09 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

වෙළඳ අමාත්‍යතුමා, — ශ්‍රී ලංකා අපනයන සංවර්ධන පනත යටතේ නියෝගය (අංක 2), — 1979 අංක 40 දරන ශ්‍රී ලංකා අපනයන සංවර්ධන පනතේ 14(2) වගන්තිය යටතේ සෙස් බදු සම්බන්ධයෙන් කාර්මික අපනයන හා ආයෝජන ප්‍රවර්ධන අමාත්‍යවරයා විසින් සාදන ලදුව, 2020 ජුනි 30 දිනැති අංක 2182/22 දරන අති විශේෂ ගැසට් පත්‍රයේ පළ කරනු ලැබ, 2020.10.09 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

විසිවන ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

සෞඛ්‍ය අමාත්‍යතුමිය, — වෛද්‍ය ආඥාපනත යටතේ නියෝග (අංක 1), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය, පෝෂණ හා දේශීය වෛද්‍ය අමාත්‍යතුමා විසින් සාදන ලදුව, 2018 ජනවාරි 26 දිනැති අංක 2055/54 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

සෞඛ්‍ය අමාත්‍යතුමිය, — වෛද්‍ය ආඥාපනත යටතේ නියෝග (අංක 2), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය සහ දේශීය වෛද්‍ය සේවා අමාත්‍යතුමිය විසින් සාදන ලදුව, 2019 දෙසැම්බර් 26 දිනැති අංක 2155/15 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.